

27-01-2014

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - పావనమగుటకై స్మృతి యాత్ర అత్యంత అవసరము. ఇదే ముఖ్యమైన సబ్జెక్టు. ఈ యోగబలము ద్వారా మీరు సేవాధారులుగా, గుణవంతులుగా తయారు కాగలరు”

ప్రశ్న:- పిల్లలైన మీరు ఏ యోగమైతే నేర్చుకుంటున్నారో అదే అన్నిటికంటే సాటిలేనిది, ఎలా?

సమా:- ఇంతవరకు ఏ యోగములైతే నేర్చుకుంటూ లేక నేర్చిస్తూ వచ్చాలో అవన్నియు మనుష్యులు, మనుష్యుల జతలో యోగమును జోడించుట జరిగింది. కాని ఇప్పుడు మనము నిరాకారుని జతలో యోగము జోడిస్తాము. నిరాకార ఆత్మ నిరాకార తండ్రిని స్మృతి చేయుట అన్నిటికంటే విలక్షణమైన విషయము. ప్రపంచములోని వారెవరైనా ఒకవేళ భగవంతుని స్మృతి చేసినా పరిచయము లేకుండా స్మృతి చేస్తున్నారు. క్రవ్యము తెలియకుండా ఎవరినో స్మృతి వేయుటను భక్తి అంటారు. జ్ఞానవంతులైన పిల్లలు పరిచయ సహితముగా స్మృతి వేస్తారు.

ఓంశాంతి. ఆత్మిక తండ్రి కూర్చుని పిల్లలకు తెలియచేస్తున్నారు. పిల్లలకు మొట్టమొదట తండ్రి పరిచయము లభించినది. బిడ్డ జన్మిస్తూనే ఆ బిడ్డకు మొట్టమొదట తల్లిదండ్రుల పరిచయము లభిస్తుంది. మీలో కూడా రచయిత అయిన తండ్రి పరిచయము లభించినవారు నెంబరువారు పురుషార్థానుసారముగా ఉన్నారు. అత్యంత ఉన్నతమైనవారు తండ్రియేనని, వారి మహిమనే అందరికీ తెలిపాలని కూడా పిల్లలకు తెలుసు. శివయ సమ: అని కూడా వారి మహిమను గొసము వేస్తారు. అయితే బ్రహ్మయ సమ: విష్ణువే సమ: అనే పదాలు శోభింపవు. శివయ సమ: బాగా శోభిస్తుంది. బ్రహ్మ దేవతయ సమ: విష్ణు దేవతయ సమ: అనే పదాలు శోభిస్తాయి. వారి దేవతలు అని అనవలసి వస్తుంది. భగవంతుడు అత్యంత ఉన్నతమైనవారు. ఎవరైనా వస్తే మొట్టమొదట వారికి తండ్రి మహిమను తప్పక తెలిపాలి. వారు సుప్రీమ్ తండ్రి. తండ్రి మహిమను ఎలా వినిపించాలో పిల్లలు మరచిపోతారు. మొదట మీరు సుప్రీమ్ తండ్రి, టీచరు, సద్గురువు కూడా అయ్యారని తెలిపించాలి. ముగ్గురిని స్మృతి చేయవలసి వస్తుంది. వాస్తవానికి శివబాబా ఒక్కరినే మూడు రూపాలలో స్మృతి చేయాలి. ఇది పక్కా చేసుకోవాలి. మీకు తండ్రి మహిమ తెలుసు. అందుకే వారిని మహిమ చేస్తారు. వారు ఉన్నతాతి ఉన్నతమైన తండ్రిని రాయి-రప్పలలో ఉన్నారని అనేశారు. మనుష్యుల్లో కూడా వారు ఉన్నారని అంటారు. కాని మానవ శరీరములో సదా ఉండలేరు కదా. వారు కేవలము అప్పుగా తీసుకుంటారు. వారు స్వయంగా చెప్పున్నారు - నేను వీరి శరీరమును ఆధారముగా తీసుకుంటాను. శాశ్వత మొట్టమొదటి విషయము - తండ్రి సదా సత్యమని పక్కా వేయాలి. వారే సత్యనారాయణ కథను వినిపిస్తారు. ఆ సత్యమైన తండ్రియే నరుని నుండి నారాయణునిగా తయారుచేశారు. సత్యయుగములో ఈ లక్ష్మీనారాయణుల రాజ్యమే ఉండేది. అది ఎలా తయారయింది? ఎవరు తయారు చేశారు? కథ ఎప్పుడు వినిపించారు? రాజయోగము ఎప్పుడు నేర్పించారు? ఇవన్నియు మీరు ఇప్పుడే తెలుసుకున్నారు. మిగిలిన అన్ని యోగములు మనుష్యులను మనుష్యులతో జోడిస్తాయి. మనుష్యుల యోగము పరిచయ సహితముగా నిరాకారుని జతలో జోడింపచేయు యోగము మరొకటి

లేదు. ఈ రోజులలో భలే శివునితో యోగము జోడిస్తారు, పూజిస్తారు. అయితే వారిని గురించి ఎవ్వరికీ తెలియదు. ప్రజాపిత బ్రహ్మ తప్పక ఈ సాకార ప్రపంచములోనే ఉంటారని కూడా అర్థము చేసుకోరు. తికమకపడి ఉన్నారు. ప్రజాపిత బ్రహ్మ మొట్టమొదట సత్యయుగములో ఉండాలని వారు భావిస్తారు. ఒకవేళ సత్యయుగములో ప్రజాపిత బ్రహ్మ ఉండి ఉంటే సూక్ష్మవతనములో ఎందుకు చూపించారు? వారికి అర్థము తెలియదు. ఈ సాకార బ్రహ్మ కర్మ బంధనములో ఉన్నారు. ఆ సూక్ష్మ బ్రహ్మ కర్మాతీతుడు. ఈ జ్ఞానము ఎవ్వరిలోనూ లేదు. జ్ఞానము ఇచ్చేవారు ఒక్క తండ్రి మాత్రమే. వారు ఎప్పుడు వచ్చి జ్ఞానము ఇస్తారో అప్పుడు మీరు ఇతరులకు వినిపిస్తారు. తండ్రి పరిచయము ఎవరికైనా తెలుపుట చాలా సహజము. ఆ ఒక్కరిని గురించే తెలిపించాలి. వారు సర్వాత్మలకు అనంతమైన తండ్రి. ఎవరికైనా పరిచయము ఇచ్చుటకు ఏ కష్టమూ లేదు. చాలా సులభము. అయితే నిర్ణయము లేకుంటే, అభ్యాసము లేకుంటే ఎవరికీ తెలుపలేరు. జ్ఞానము ఎవ్వరికీ ఇవ్వకపోతే అజ్ఞానులని అర్థము. జ్ఞానము లేకుంటే భక్తి ఉంటుంది కదా. అనగా దేహాభిమానముంది. దేహీ-అభిమానులలోనే జ్ఞానముంటుంది. మనము ఆత్మలము. మన తండ్రి పరమపిత పరమాత్మ. వారే తండ్రి, టీచరు, సద్గురువు కూడా అయ్యారు. ప్రజాపిత బ్రహ్మ కూడా ఉన్నారు కదా. తండ్రి, ప్రజాపిత బ్రహ్మ కర్తవ్యము కూడా తెలిపించారు. అంతేకాక తమ కర్తవ్యమును కూడా తెలిపారు. మనుష్యులు శివ-శంకరులను కలిపి ఒక్కటిగా చేసేశారు. శంకరుడు మూడవ కన్ను తెరుస్తూనే వినాశనమైపోయిందని అంటారు. ఇప్పుడు బాంబుల ద్వారా ప్రకృతి భీభత్సముల ద్వారా వినాశనము జరుగుతుంది. శివశంకర మహాదేవ అని అంటారు. ఈ చిత్రము యధార్థమైనది కాదు. ఇవన్నియు భక్తిమార్గపు చిత్రాలు. అక్కడ ఇటువంటి విషయములేవియు లేవు. ప్రజాపిత బ్రహ్మ కూడా ఒక దేహధారి. ఎంతోమంది పిల్లలున్నారు! కనుక ఈ చిత్రములన్నియు పూజించుటకే ఉన్నాయి. ఇతను వ్యక్తమని, అతను అవ్యక్తమని తండ్రి అర్థము చేయించారు. అవ్యక్తమైనప్పుడు ఫలిస్తా(సూక్ష్మ దేవత)గా అవుతారు. మూలవతనము, సూక్ష్మవతనము రెండూ తప్పక ఉన్నాయి. సూక్ష్మ వతనములోనికి కూడా వెళ్తారు. ప్రజాపిత బ్రహ్మ ఎవరైతే ఇప్పుడు మంచి మనిషిగా ఉన్నారో వారే ఫలిస్తాగా అవుతారు. రాజ్యము కూడా చిత్రాలలో చూపించారు. మరలా ఇతడు రాజ్యపాలన చేస్తారు. సూక్ష్మవతనము యొక్క చిత్రము లేకుంటే ఇతరులకు అర్థము చేయించుట కష్టమయ్యేది. వాస్తవానికి విష్ణువుకు చతుర్ముఖ రూపము లేనే లేదు. ఇది భక్తిమార్గములోని చిత్రము. తండ్రి తెలుపుతున్నారు - ఆత్మయే పతితము నుండి పావనముగా తయారవుతుంది. పవిత్రమైన ధామానికి వెళ్లిపోతుంది. ఆత్మలు నిరాకార ప్రపంచములో ఉంటాయి. ఇచ్చట సాకారులు ఉన్నారు. పోతే సూక్ష్మవతనము గురించిన ముఖ్యమైన కథ ఏదియూ లేదు. సూక్ష్మవతన రహస్యమును కూడా తండ్రి ఇప్పుడే అర్థము చేయిస్తారు. కనుక మూలవతనము, సూక్ష్మవతనము తర్వాత స్థూలవతనము. మొట్టమొదట అందరికీ తండ్రి పరిచయమును ఇవ్వాలి. భక్తిమార్గములో కూడా బాబాను ఓ భగవంతుడా! ఓ ప్రభువా అని అంటారు. అయితే వారెవరో తెలియదు. ఎల్లప్పుడూ శివ పరమాత్మాయ నమ: అని అంటారు. శివదేవతా అని ఎప్పుడూ కూడా అనరు. బ్రహ్మ దేవతా అని అంటారు. శివుని

పరమపిత పరమాత్మ అనే అంటారు. శివ దేవతా అని ఎప్పుడూ అనరు. శివపరమాత్మ అనే అంటారు. వారిని సర్వవ్యాపి అని అనరు. పతితులను పావనంగా తయారు చేయు కర్తవ్యము చేయాలంటే రాయి, రప్పలలో ఉండి చేస్తారా? దీనినే గాఢాంధకారము అని అంటారు. ఇది కూడా శ్రామాలో నిశ్చితమై ఉన్నది.

తండ్రి వచ్చి తెలిపిస్తున్నారు - యదా యదాహి ధర్మస్య గ్లాని..... ఎవరి గ్లాని? వారు శ్లోకమును చదివి అర్థము వినిపిస్తారు. పిల్లలైన మీరు అచ్చటకు వెళ్లి చూడాలి. మేము దీని అర్థము తెలిపిస్తామని వారితో చెప్పాలి. ఆ తర్వాత వెంటనే కూర్చుని వినిపించాలి. మీరు బి.కె.లని వారు అనుకోరు. భలే తెల్ల డ్రస్సు ఉండీనా వీరికి ఆ ముద్ర ఏమీ పడలేదు కదా అని భావిస్తారు. మీరు ఎక్కడికైనా వెళ్లి వినిపించవచ్చు. అంతేకాక దీని అర్థము తెలిపించమని అడగవచ్చు. వారు ఏమి చెప్తారో గమనించండి. పోతే ఈ చిత్రములన్నియు వివరముగా అర్థము చేసుకొనుటకు తయారు చేయబడినవి. **ఇది అపారమైన జ్ఞానము. సముద్రమును ఇంకుగా చేసుకొని,..... వ్రాసినా అంతము కాదు. అయినా సెకండులో తెలిపే విధానము కూడా వినిపించాను. కేవలము తండ్రి పరిచయమునివ్వాలి. అనంతమైన ఆ తండ్రియే స్వర్గ రచయిత. మనమందరము వారి పిల్లలము. పరస్పరము నోదరులము. కనుక మనకు కూడా తప్పక స్వర్గ రాజ్యముండాలి. అయితే అందరికీ లభించదు. తండ్రి భారతదేశములోనే వస్తారు. భారతవాసులే స్వర్గ వాసులుగా అవుతారు. ఇతరులందరూ వారి వెనుక వస్తారు. ఇది చాలా సులభము. అయితే అర్థము చేసుకోరు. బాబాకు ఆశ్చర్యము కలుగుతుంది. ఒకానొక రోజు వేశ్యలు మొదలైన వారందరూ కూడా వచ్చి వింటారు. వెనుక వచ్చేవారు తీక్షణముగా వెళ్లిపోతారు. అక్కడికి (వేశ్యలున్నచోట) కూడా ఎవరైనా వెళ్లి సేవ చేయవచ్చు. దేహాభిమానము ఉన్నందు వలన చాలా మందికి అచ్చటికి వెళ్లాలంటే సిగ్గు అవుతుంది. బాబా వేశ్యలకు కూడా తెలపండి అని చెప్తున్నారు. భారతదేశ పేరు ప్రతిష్టలను వారే క్రింద పడేశారు. ఇందులో ముఖ్యముగా యోగబలము కావాలి. పూర్తి పతితముగా ఉన్నారు. పావనమగుటకై పృథియత్ర చేయాలి. ఇప్పుడు ఆ యోగబలము కొంత తక్కువగా ఉన్నది. కొంతమందిలో జ్ఞానముంది కాని యోగము తక్కువగా ఉంది. ఇది కష్టమైన(Difficult) సబ్జెక్టు. ఇందులో పాస్ అయినప్పుడు వేశ్యలను ఉద్ధరించగలరు. మంచి మంచి అనుభవీ మాతలు వెళ్లి తెలిపించాలి. కన్యలకు అయితే అనుభవము ఉండదు. మాతలు అర్థము చేయించగలరు. తండ్రి చెప్తున్నారు - పవిత్రమౌతే విశ్వమునకు యజమానులుగా అయిపోతారు. ఈ మొత్తము ప్రపంచమే శివాలయమైపోతుంది. సత్యయుగమును శివాలయమని అంటారు. అచ్చట అపారమైన సుఖమున్నది. వేశ్యలకు కూడా ఇలా తెలపండి. తండ్రి చెప్తున్నారు - పవిత్రమవుతామని ఇప్పుడు ప్రతిజ్ఞ చేయండి. ఇటువంటి పతితులను పావనముగా తయారు చేయు ఖడ్గము చాలా పదునుగా ఉండాలి. బహుశా దీనికి ఇంకా కొంత ఆలస్యమున్నది. తెలిపించుటలో కూడా నెంబరువారుగా ఉన్నారు. సేవాకేంద్రాలలో ఉంటారు. అందరూ ఏకరసముగా లేరని బాబాకు తెలుసు. సర్వీసు చేయుటకు ఎవరు వెళ్తారో వారిలో రాత్రికి పగలుకు ఉన్నంత వ్యతాసముంది. కనుక ఎవరికైనా తెలుపునప్పుడు మొదట తండ్రి పరిచయమునే ఇవ్వండి.**

తండ్రినే మహిమ చేయండి. ఇన్ని గుణములు తండ్రికి తప్ప ఇతరులెవ్వరికీ ఉండవు. వారే మనలను గుణవంతులుగా చేస్తారు. తండ్రియే సత్యయుగమును స్థాపన చేస్తారు. ఇప్పుడు ఇది సంగమ యుగము. ఈ సమయములోనే మీరు పురుషోత్తములుగా తయారవుతున్నారు. ఆత్మలైన మీకు కూర్చుని తెలిపిస్తాను. శరీరము ఆత్మదేనని తెలిపిస్తారు. ఎంతవరకు అర్థము చేసుకుంటున్నారో వారి ముఖము చూస్తూనే తెలిసిపోతుంది. ఎవరైనా ఉదాసీనము(Moody)గా ఉంటే వారి ముఖమే మారిపోతుంది. ఆత్మగా భావించి కూర్చుంటే ముఖము కూడా బాగుంటుంది. ఇది కూడా అభ్యాసమవుతుంది. గృహస్థ వ్యవహారములో ఉండవారు ఇంత ఉత్సాహముగా ఉండలేరు. ఎందుకనగా ఎన్నో చిక్కు వ్యవహారాలలో తగులుకొని ఉంటారు. పూర్తిగా అభ్యాసము చేసినప్పుడు నడుస్తూ-తిరుగుతూ, లేస్తూ-కూర్చుంటూ పక్కాగా ఉంటారు. పృథి ద్వారానే మీరు పావనముగా అవుతారు. ఆత్మ ఎంత యోగములో ఉంటుందో అంత పావనమైపోతుంది. సత్యయుగములో మీరు సతోప్రధానముగా ఉండేవారు. కావున సంతోషముండేది.

ఇప్పుడు సంగమ యుగములో మీరు నవ్వుతూ, ఆనందముగా ఉంటారు. ఎందుకనగా అనంతమైన తండ్రి లభించారు. ఇంకేమి కావాలి! తండ్రి పై సమర్పణ కావాలి. ధనవంతులు ఎవ్వరో ఒకరు అతికష్టము మీద వస్తారు. పేదవారికి మాత్రమే ఈ జ్ఞానము లభిస్తుంది. నాటకమే అలా తయారై ఉన్నది. నెమ్మది - నెమ్మదిగా వృద్ధి చెందుతూ ఉంటారు. కోట్లలో ఏ ఒక్కరో విజయ మాలలోని మణిగా అవుతారు. పోతే ప్రజలు నెంబరువారుగా తయారయ్యే తీరాలి. అనేకమంది తయారైపోతారు. ధనవంతులు, పేదవారు అందరూ ఉంటారు. రాజధాని అంతయూ స్థాపన అవుతూ ఉన్నది. మిగిలినవారంతా తమ- తమ విభాగాల(సెక్షన్లు)లోకి వెళ్లిపోతారు. కనుక తండ్రి తెలిపిస్తున్నారు - **పిల్లలూ! ధైర్యగుణములు కూడా ధారణ చేయాలి. మీ ఆహార-పానీయములు కూడా బాగుండాలి. నేను ఫలాని వస్తువు తినాలనే ఆశ ఎప్పుడూ ఉంచుకోరాదు.** ఈ ఆశలన్నియు ఇక్కడ ఉంటాయి. బాబా పెద్ద-పెద్ద వానప్రస్థుల ఆశ్రమాలు చూచారు. చాలా శాంతిగా ఉంటారు. ఇచ్చట ఈ అనంతమైన విషయములన్నీ తండ్రి తెలిపిస్తారు. చివరిలో వచ్చే వేళ్ళు, గణికలు మీ కంటే తీక్షణమైపోతారు. చాలా ఫస్ట్ క్లాసు పాటలు పాడతారు. ఆ పాటలు వింటూనే ఖుషీ పాదరస మీటరు పైకి ఎక్కిపోతుంది. ఎప్పుడైతే మీరు ఇలా క్రిందపడిన వారికి తెలిపించి శ్రేష్టముగా చేస్తారో అప్పుడు మీ పేరు కూడా చాలా ఉన్నతమైపోతుంది. మీరు వేళ్ళలను కూడా ఇంత శ్రేష్టముగా తయారు చేస్తారని అందరూ అంటారు. వారే స్వయంగా ఇలా అంటారు - మేము శూద్రులుగా ఉండేవారము. ఇప్పుడు బ్రాహ్మణులుగా అయ్యాము. తర్వాత దేవతలుగా, క్షత్రియులుగా,..... అవుతాము. వీరేమైనా ఉన్నతని పొందుకుంటారా లేదా?..... అని బాబా ప్రతి ఒక్కరిని గమనించి తెలుసుకోగలరు. వెనుక వచ్చేవారు ముందువారి కంటే ముందుగా పైకి ఎక్కిపోతారు. పోను పోను మీరు ఈ విషయములన్నియు చూస్తారు. ఇప్పుడు కూడా చూస్తున్నారు. క్రొత్త పిల్లలు సర్వీసులో ఎంతో ఉత్సాహముతో ఎగురుతూ ఉంటారు. అచ్చా!



మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ధారణ కొరకు ముఖ్య సారము

ఆత్మిక పిల్లలకు ఆత్మిక తండ్రీనమస్తే.

1. పతితులను పావనముగా చేయు సేవ చేయండి. గణికలకు, వేశ్యలకు జ్ఞానము ఇవ్వండి. క్రిందపడిన వారిని లేవనెత్తండి. (క్రింది స్థాయిలో ఉన్నవారికి కూడా జ్ఞానాన్ని ఇచ్చి ఉన్నతముగా చేయండి) వారిని ఉద్ధరించండి. అప్పుడు పేరు ప్రసిద్ధమవుతుంది.
2. స్వీయ దృష్టిని పవిత్రముగా చేసుకొనుటకై నడుస్తూ-తిరుగుతూ మేము ఆత్మలము, ఆత్మలతో మాట్లాడుతున్నామని అభ్యాసము చేయండి. తండ్రి స్మృతిలో ఉంటే పావనమైపోతారు.

వరదానము:- “స్వరాజ్య అధికారపు నషా మరియు నిశ్చయముతో సదా శక్తిశాలిగా ఆయ్యే

సహజయోగి, నిరంతరయోగిభవ”

స్వరాజ్య అధికారి అనగా ప్రతి కర్మేంద్రియము పై తమ రాజ్యముండాలి. సంకల్పములో కూడా ఏ కర్మేంద్రియము మోసము చెయ్యరాదు. ఎప్పుడైనా కొద్దిగా దేహాభిమానము వచ్చిందంటే ఆవేశము లేక క్రోధము సహజంగా వచ్చేస్తుంది. కాని ఎవరైతే స్వరాజ్య అధికారులుగా ఉంటారో వారు సదా నిరహంకారులు, నిర్మాణ బుద్ధి గలవారై సేవ చేస్తారు. కనుక నేను స్వరాజ్య అధికారి ఆత్మను అను నషా మరియు నిశ్చయముతో శక్తిశాలురై మాయాజీతుల నుండి జగజ్జీతులుగా అవుతే సహజ యోగిగా, నిరంతర యోగిగా అయిపోతారు.

స్లోగన్:- “లైట్ హౌస్ గా ఆయ్యి మనసు, బుద్ధి ద్వారా లైటును వ్యాపింపజేయుటలో జజ్జీగా

ఉంటే ఏ విషయములోనూ భయముండదు”

